

باب ششم

فہم قرآن کے اصول

فہم قرآن کے سلسلہ میں درج ذیل عنوانات کی تفہیم ضروری ہے۔

(۱) قرآن کریم کا اسلوب استدلال

قرآن کے طالب علم کو جاننا چاہیے کہ قرآن کا اسلوب استدلال منطقی نہیں، فطري ہے۔ انسان جس فلسفے سے واقف ہے اس کی بنیاد منطق ہے۔ چنانچہ ہمارے فلاسفہ اور مشتکمین استخراجی منطق (Deductive Logic) سے اعتناء کرتے رہے ہیں، جبکہ قرآن مجید نے اسے سرے سے اختیار نہیں کیا۔ وقق تقاضے کے تحت ہمارے مشتکمین نے اسے اختیار کرنے کی کوشش کی لیکن اس سے کوئی زیادہ فائدہ نہیں پہنچ پایا۔ ایمانی حقائق کو جب استخراجی منطق کے ذریعے سے ثابت کرنے کی کوشش کی گئی تو یقین کم اور شک زیادہ پیدا ہوا۔ اس ضمن میں کافی بات حرف آخر کا درجہ رکھتی ہے، لہذا علامہ اقبال نے بھی اپنے خطبات کا آغاز اسی حوالے سے کیا ہے۔ کافی نہیں طور پر ثابت کر دیا کہ کسی منطقی دلیل سے خدا کا وجود ثابت نہیں کیا جاسکتا۔ منطق میں اللہ کی ہستی کے اثبات کے لیے ایک دلیل لائیں گے تو منطق کی دوسری دلیل اسے کاٹ دے گی۔ جیسے لوہا لوہے کو کاٹتا ہے اسی طرح منطق، منطق کو کاٹ دے گی۔ قرآن نے اگرچہ کہیں کہیں منطق کو استعمال تو کیا ہے لیکن وہ بھی منطقی اصطلاحات میں نہیں۔ قرآن مجید کا اسلوب استدلال فطري ہے اور اس کا انداز خطابي ہے۔ جیسے ایک خطیب جب خطبه دیتا ہے تو جہاں وہ عقلی دلائل دیتا ہے وہاں جذبات سے بھی اپیل کرتا ہے۔ اس سے اس کے خطبے میں گہرائی و گیرائی پیدا ہوتی ہے۔ ایک لیکھر میں زیادہ تر دار و مدار منطق پر ہوتا ہے۔ یعنی ایسی دلیل جو عقل کو قائل کر سکے۔ لیکن شعلہ بیان خطیب انسان کے

جدبات کو اپیل کرتا ہے۔ اس کو خطابي دلیل کہا جاتا ہے۔ بھی خطابي انداز اور استدلال قرآن نے استعمال کیا ہے۔

انسان کی فطرت میں کچھ حقائق موجود ہیں۔ قرآن کے پیش نظر ان حقائق کو ابھارنا مقصود ہے۔ یعنی انسان کو آمادہ کیا جائے کہ ع ”اپنے من میں ڈوب کر پا جا سراغ زندگی!“

عقل اور منطق کا دائرہ توڑا محدود ہے۔ انسان اپنے اندر جھانکنے تو اس کے اندر صرف عقل ہی نہیں ہے، کچھ اور بھی ہے۔ بقول علامہ اقبال۔

ہے نورِ تجلی بھی اسی خاک میں پہاڑ
غافل تو نزا صاحب ادراک نہیں ہے!

یہ جو اس کے اندر ”کوئی اور“ شے بھی ہے، اسے اپیل کرنا ضروری ہے تاکہ انسان فطرت کی بنیاد پر اپنے اندر جھانکے اور محسوس کرے کہ ہاں یہ ہے! تاہم اس کے لیے کوئی منطقی دلیل بھی پیش کر دی جائے۔ تو یہ نورِ علی نور ہو گا۔ یہ ہے درحقیقت قرآن کا فطري طریز استدلال۔ بعض مقامات پر ایسے معلوم ہوتا ہے جیسے قرآن اپنے مخاطب کی آنکھوں میں آنکھیں ڈال کر کچھ کہہ رہا ہے اور اسے توجہ دلارہا ہے کہ ذرا غور کرو، سوچو، اپنے اندر جھانکو۔ جیسے سورۃ ابراہیم کی آیت ۰۱ میں فرمایا گیا: ﴿أَفَيِ اللَّهُ شَكْ فَأَطْرِ
السَّمُوْتُ وَالْأَرْضُ﴾ ”کیا اللہ کی ہستی میں کوئی شک ہے جو آسانوں اور زمین کو پیدا کرنے والا ہے؟“ یہاں کوئی منطقی دلیل نہیں ہے، لیکن مخاطب کو دروں بینی پر آمادہ کیا جا رہا ہے کہ اپنے اندر جھانکو، تمہیں اپنے اندر ثبوت ملے گا، تمہیں اپنے اندر اللہ کی ہستی کی شہادت ملے گی۔ سورۃ الانعام کی آیت ۱۹ میں ارشاد ہوا: ﴿أَئُنَّكُمْ
لَتَشْهَدُونَ أَنَّ مَعَ اللَّهِ إِلَهٌ أُخْرَى﴾ ”کیا تم واقعی اس بات کی گواہی دے رہے ہو کہ اللہ کے سوا کوئی اور الہ بھی ہے؟“ یعنی تم یہ بات کہہ تو رہے ہو، لیکن ذرا سوچو تو سہی کیا کہہ رہے ہو؟ کیا تمہاری فطرت اسے تسلیم کرتی ہے؟ اپنے باطن میں جھانکو کیا تمہارا دل اس کی گواہی دیتا ہے؟ حالانکہ ظاہر ہے کہ وہ تو اس کے مدعا تھے اور اپنے

محکم اور متشابہ سے مراد کیا ہے؟ جان لیجیے کہ ”محکم قطعی“، یعنی وہ محکم جن کے قطعی ہونے میں نہ پہلے کوئی شبہ ہو سکتا تھا نہ اب ہے، نہ آئندہ ہوگا، وہ تو قرآن حکیم کے ادعا و نواہی ہیں۔ یعنی یہ کرو یہ نہ کرو یہ حلال ہے، یہ حرام ہے، یہ جائز ہے، یہ ناجائز ہے، یہ پسندیدہ ہے، یہ ناپسندیدہ ہے اور یہ اللہ کو ناپسند ہے!

قرآن حکیم کا عملی حصہ درحقیقت حکمات ہی پر مشتمل ہے۔ یہی وجہ ہے کہ اس آیت میں کتاب کا لفظ دو مرتبہ آیا ہے۔ پہلے بحیثیت مجموعی پورے قرآن کے لیے فرمایا: ﴿هُوَ الَّذِي أَنْزَلَ عَلَيْكَ الْكِتَبَ﴾ قرآن مجید کا جو حصہ عملی ہدایات پر مشتمل ہے اس کے لیے بھی لفظ ”کتاب“ مخصوص ہے۔ چنانچہ دوسری مرتبہ جو لفظ کتاب آیا ہے ﴿هُنَّ أُمُّ الْكِتَبِ﴾ وہ اسی مفہوم میں ہے۔ جہاں کوئی شے واجب کی جاتی ہے وہاں ”کتب“ کا لفظ آتا ہے۔ جیسے ﴿كِتَبٌ عَلَيْكُمُ الْقِتَالُ..... كِتَبٌ عَلَيْكُمُ الصَّيَامُ..... كِتَبٌ عَلَيْكُمُ إِذَا حَضَرَ أَحَدُكُمُ الْمَوْتُ﴾ نماز کے بارے میں فرمایا: ﴿إِنَّ الصَّلَاةَ كَانَتْ عَلَى الْمُؤْمِنِينَ كَتَبًا مَوْقُوتًا﴾ یہاں کتاب سے مراد وہ حکم ہے جو دیا گیا ہے، تو ان معانی میں ﴿هُنَّ أُمُّ الْكِتَبِ﴾ سے مراد قانون، شریعت، عملی ہدایات، ادعا و نواہی ہیں اور اصل میں وہی حکمات ہیں۔

وائی متشابہات عالم غیب اور اس کے ضمن میں عالم برزخ، عالم آخرت، عالم ارواح، ملائکہ کا عالم اور عالم امثال وغیرہ ہیں۔ یہ درحقیقت وہ دائرہ ہے جو ہماری نگاہوں سے اوچھل ہے اور اس کی حقیقوں کو کما حقہ، اس زندگی میں سمجھنا محال اور ناممکن ہے۔ لیکن ان کا ایک علم دیا جانا ضروری تھا۔ ما بعد الطیعیات ایمانیات کے لیے ضروری ہے کہ اس سب کا ایک اجمالی خاکہ سامنے ہو۔ ہر انسان نے مرنے کے فوراً بعد عالم برزخ میں یہ کچھ ہونا ہے، بعث بعد الموت ہے، حشر نہ رہے، حساب کتاب ہے، جنت و دوزخ ہے۔ ان حقیقوں کا اجمالی علم موجود نہ ہو تو نیادی ضرورت کے طور پر انسان کو جو فلسفہ درکار ہے وہ اس کو فراہم نہیں ہوگا۔ لیکن ان کی حقیقوں تک رسائی اس زندگی میں رہتے ہوئے ہمارے لیے ممکن نہیں، لہذا ان کا جو علم دیا گیا ہے وہ آیات

معبودان باطل کے لیے کٹ مرنے کو تیار تھے۔ اس خطابی دلیل کے پس منظر میں یہ حقیقت موجود ہے کہ تم جانتے ہو کہ یہ مضمون ایک عقیدہ (dogma) ہے جو چلا آ رہا ہے، تمہارے باپ دادا کی روایت ہے، اس کی حیثیت تمہارے نسلی اعقادات (racial creed) کی ہے۔ قرآن مجید درحقیقت انسان کی فطرت کے اندر جو شے مضمون ہے اسی کو ابھار کر باہر لانا چاہتا ہے۔ چنانچہ قرآن کا اسلوب استدلال منطقی نہیں ہے بلکہ فطری ہے۔ اس کو خطابی انداز کہا جائے گا۔

۲) قرآن حکیم میں محکم اور متشابہ کی تقسیم

سورہ آل عمران کی آیت ۷ ملاحظہ کیجیے! ارشاد ہوا: ﴿هُوَ الَّذِي أَنْزَلَ عَلَيْكَ الْكِتَبَ مِنْهُ آيَتٌ مُحَكَّمٌ هُنَّ أُمُّ الْكِتَبِ وَآخَرُ مُتَشَبِّهُتُ طَ﴾ ”وہی ہے (اللہ) جس نے (اے محمد ﷺ) آپ پر کتاب نازل کی، اس میں سے کچھ آیات حکمات ہیں، وہی کتاب کی جڑ بنیاد ہیں اور دوسری متشابہ ہیں۔ اس آیت میں لفظ کتاب دو دفعہ آیا ہے، دونوں کے مفہوم میں باریک سافق ہے۔ متشابہ ان معانی میں کہ ان کے اصل مفہوم کو سمجھنے میں اشتباہ ہو جاتا ہے، وہ آیات متشابہات ہیں۔ آگے فرمایا: ﴿فَإِنَّ الَّذِينَ فِي قُلُوبِهِمْ رَيْغُ فَيَتَبَعُونَ مَا تَشَابَهَ مِنْهُ ابْيَغَاءُ الْفِتْنَةِ وَابْيَغَاءُ تَأْوِيلِهِ﴾ ”تو وہ لوگ جن کے دلوں میں بھی ہے وہ متشابہ آیات کے پیچھے پڑ جاتے ہیں (ان ہی پرغورو فکر اور ان ہی میں کھوچ کر یہ میں لگ رہتے ہیں) اُن کی نیت ہی فتنہ اٹھانے کی ہے، اور وہ بھی ہیں جو اس کا اصل مفہوم جاننا چاہتے ہیں۔ ﴿وَمَا يَعْلَمُ تَأْوِيلَهُ إِلَّا اللَّهُ﴾ ”حالانکہ اس کے حقیقی معانی و مراد اللہ ہی جانتا ہے۔“ ﴿وَالوَسْخُونَ فِي الْعِلْمِ يَقُولُونَ امَنَّا بِهِ كُلُّ مَنْ عِنْدِ رِبِّنَا﴾ ”البته جو لوگ علم میں پختگی کے حامل ہیں وہ کہتے ہیں کہ ہم ایمان رکھتے ہیں اس پوری کتاب پر (حکمات پر بھی اور متشابہات پر بھی)، یہ سب ہمارے رب کی طرف سے ہے۔“ ﴿وَمَا يَدْكُرُ إِلَّا أُولُوا الْأَلْبَابُ﴾ ”لیکن نصیحت نہیں حاصل کرتے مگر وہی جو ہوش مند ہیں،“ - اللہ تعالیٰ ہمیں ان عقلمندوں اور ہوش مندوں میں شامل کرئے، رَاسِخُونَ فِي الْعِلْمِ میں ہمارا شمار ہو!

متذکرہ بالا آیت میں ارشاد ہوا: ﴿وَمَا يَعْلَمُ تَاوِيلَةُ إِلَّا اللَّهُ﴾ ”اس کی تاویل کوئی نہیں جانتا مگر اللہ“۔ تفسیر کا لفظ قرآن مجید میں سورۃ الفرقان میں آیا ہے: ﴿وَلَا يَأْتُونَكَ بِمَثِيلٍ إِلَّا جِنْسُكَ بِالْحَقِّ وَأَحْسَنَ تَفْسِيرًا﴾ ”اور نہیں لاتے وہ آپ کے سامنے کوئی نہیں بات مگر ہم پہنچا دیتے ہیں (اس کے جواب میں) آپ کو ٹھیک بات اور بہترین طریقے سے بات کھول دیتے ہیں“۔ یہ لفظ قرآن میں ایک ہی مرتبہ آیا ہے، جبکہ تاویل کا لفظ سترہ (۷۱) بار آیا ہے۔ اس کے کچھ اور مفہوم بھی ہیں اور قرآن کے علاوہ کچھ اور چیزوں پر بھی اس کا اطلاق ہوا ہے۔ تفسیر اور تاویل میں فرق کیا ہے؟ تفسیر کا مادہ ”ف، س، ر“ ہے۔ یہ گویا ”سفر“ کی مقلوب شکل ہے۔ سفر بمعنی Journey ہی ہے۔ اور اس کا مطلب روشنی بھی ہے، کتاب بھی ہے۔ حروف ذرا آگے پیچھے ہو گئے ہیں، لفظ ایک ہی ہے۔ تفسیر کا معنی ہے کسی شے کا کھولنا، واضح کر دینا، کسی شے کو روشن کر دینا، لیکن یہ زیادہ تر مفردات اور الفاظ سے متعلق ہوتی ہے، جبکہ تاویل بحیثیت مجموعی کلام کا اصل مدلول ہوتی ہے کہ اس سے مراد کیا ہے، اس سے اصل مقصود کیا ہے، اس کی اصل حقیقت کیا ہے۔ لہذا زیادہ تر یہی لفظ قرآن کے لیے مستعمل ہے۔ اگرچہ ہمارے ہاں اردو دان لوگ زیادہ تر لفظ تفسیر استعمال کرتے ہیں کہ فلاں آیت کی تفسیر، فلاں لفظ کی تفسیر، لیکن اس کے لیے قرآن کی اصل اصطلاح تاویل ہی ہے اور حدیث میں بھی یہی لفظ آیا ہے۔ حضرت عبد اللہ بن عباس نے لیے حضور ﷺ کی دعا منقول ہے: ((اللَّهُمَّ فَقِهْهُ فِي الدِّينِ وَعَلِمْهُ التَّاوِيلَ)) یعنی اے اللہ! اس نوجوان کو دین کا فہم اور تفہم عطا فرم اور تاویل کا علم عطا فرم! چنانچہ کلام کی اصل حقیقت، اصل مراد، اصل مطلوب، اصل مدلول کو پالینا تاکہ انسان اصل مقصود تک پہنچ جائے، اسے تاویل کہتے ہیں۔

”جو شے کی حقیقت کو نہ دیکھے وہ نظر کیا!“

اول کا مادہ عربی زبان میں کسی شے کی طرف لوٹنے کے مفہوم میں آتا ہے۔ اسی لیے لوگ کہتے ہیں ہم فلاں کی آل ہیں، یعنی وہ کسی بڑی شخصیت کی طرف اپنی نسبت

متباہہات ہیں، اور وہ دائمًا متباہہات ہی رہیں گی۔ ہاں جب اس عالم میں آنکھ کھلے گی تو اصل حقیقت معلوم ہو گی، یہاں معلوم نہیں ہو سکتی۔

البتہ متباہہات کا ایک دوسرا دائرہ ہے جو تدریجیاً متباہہات سے محکمات کی طرف آ رہا ہے۔ وہ دائرہ مظاہر طبیعی (physical phenomena) سے متعلق ہے۔ آج سے ہزار سال پہلے اس کا دائرہ بہت وسیع تھا، آج یہ کچھ محدود ہوا ہے، لیکن اب بھی بہت سے حقائق ہم نہیں جانتے۔ سات آسمانوں کی حقیقت آج تک ہمیں معلوم نہیں ہے۔ ہو سکتا ہے کچھ آگے چل کر ہمارا میٹریل سائنس کا علم اس حد تک پہنچ جائے کہ معلوم ہو کہ یہ ہے وہ بات جو قرآن نے سات آسمانوں سے متعلق کہی تھی، لیکن اس وقت یہ ہمارے لیے متباہہات میں سے ہے۔ اسی طرح ایک آیت ﴿كُلُّ فِي فَلَكٍ يَسْبُحُونَ﴾ (یس) (ہر شے اپنے مدار میں تیرہ ہی ہے) اس کو پہلے انسان نہیں سمجھ سکتا تھا، لیکن آج یہ حقیقت محکم ہو کر سامنے آگئی ہے کہ ع

”لہو خورشید کا ٹپکے اگر ذرے کا دل چیریں!“

اگر آپ نظامِ سماں کو دیکھیں تو ہر چیز حرکت میں ہے۔ کہکشاں کو دیکھیں تو ہر شے حرکت میں ہے۔ کہکشاں میں ایک دوسرے سے دور بھاگ رہی ہیں، فاصلہ بڑھتا چلا جا رہا ہے۔ ایک ذرے (atom) کا مشاہدہ کریں تو اس میں الکیtron اور پروton حرکت میں ہیں۔ گویا ہر شے حرکت میں ہے۔ آج سے کچھ عرصہ قبل یہ بات متباہہات میں تھی، آج وہ محکمات کے دائرے میں آگئی ہے۔ چنانچہ بہت سے وہ سائنسی حقائق جو ابھی تک انسان کو معلوم نہیں ہیں اور ان کے حوالے قرآن میں ہیں، وہ آج کے اعتبار سے تو متباہہات میں شمار ہوں گے لیکن انسان کا فریکل سائنس کا علم آگے بڑھے گا تو وہ تدریجیاً متباہہات کے دائرے سے نکل کر محکمات کے دائرے میں آجائیں گے۔

۳) تفسیر اور تاویل کا فرق

تفسیر اور تاویل دونوں لفظ قرآن مجید میں آئے ہیں۔ سورۃ آل عمران کی

منظرا کیا ہے۔ یعنی قرآن مجید کی کسی آیت یا چند آیات پر غور کرتے ہوئے اولاً اس کو اس کے context میں رکھ کر غور کرنا کہ جب یہ آیات نازل ہوئیں اس وقت لوگوں نے ان کا مفہوم کیا سمجھا، یہ تاویل خاص ہو گی۔ البتہ قرآن مجید چونکہ نوع انسانی کی ابدی ہدایت کے لیے نازل ہوا ہے، صرف خاص علاقے اور خاص زمانے کے لوگوں کے لیے تو نازل نہیں ہوا، لہذا اس میں ابدی ہدایت ہے، اس اعتبار سے تاویل عام کرنا ہو گی۔

تاویل عام کے اعتبار سے الفاظ پر غور کریں گے کہ الفاظ کیا استعمال ہوئے ہیں۔ یہ الفاظ جب ترکیبوں کی شکل اختیار کرتے ہیں تو کیا ترکیبیں بنتی ہیں۔ پھر آیات کا باہمی ربط کیا ہے، سیاق و سبق کیا ہے؟ یہ آیات جس سورۃ میں آئیں اس کا عمود کیا ہے، اس سورۃ کا جوڑ اکون سما ہے، یہ سورۃ کس سلسلہ سورا کا حصہ ہے۔ پھر وہ سورتیں مکنی اور مدنی کون سے گروپ میں شامل ہیں، ان کا مرکزی مضمون کیا ہے؟ اس پس منظر میں ایک سیاق و سبق متن (text) کا ہوگا، جس سے ہمیں تاویل عام معلوم ہو گی اور ایک سیاق و سبق واقعات کا ہوگا، جس سے ہمیں ان آیات کی تاویل خاص معلوم ہو گی۔

اگر ہم قرآن مجید کی موجودہ ترتیب کے اعتبار سے آیات پر غور کریں تو معلوم ہو گا کہ جس ترتیب سے اس وقت قرآن مجید موجود ہے اصل جست یہی ہے، یہی اصل ترتیب ہے، یہی لوحِ حفظ کی ترتیب ہے۔ تاویل عام کے اعتبار سے ایک اصولی بات یاد رکھیں: الاعتبار لعموم اللفظ لا لخصوص السبب۔ یعنی اصل اعتبار الفاظ کے عموم کا ہو گا نہ کہ خاص شانِ نزول کا۔ دیکھا جائے گا کہ جو الفاظ استعمال ہوئے ہیں ان کا مفہوم و معنی نیز مدول کیا ہے۔ کلامِ عرب سے دلائل لائے جائیں گے کہ وہ انہیں کن معانی میں استعمال کرتے تھے۔ اُس لفظ کے عموم کا اعتبار ہو گا نہ کہ اُس کے شانِ نزول کا۔ لیکن اس کا یہ معنی بھی نہیں کہ اسے بالکل نظر انداز کر دیا جائے۔ سب سے مناسب بات یہی ہو گی کہ پہلے اس کی تاویل خاص پر غور کریں اور پھر اس کے ابدی سرچشمہ ہدایت ہونے کے ناطے اس کے عموم پر غور کریں۔ اس اعتبار سے تاویل خاص اور

کرتے ہیں۔ ”آل فرعون“ کا مطلب فرعون کی اولاد نہیں ہے، بلکہ ”فرعون والے“ فرعونی“ ہے۔ وہ فرعون ہی کی اطاعت کرتے تھے اور اسی کو اپنا معبود یعنی حاکم اور پیشووا سمجھتے تھے۔ اسی معنی میں کسی عبارت کو اس کے اصل مفہوم کی طرف لوٹانا تاویل ہے۔ تفسیر اور تاویل کے مابین اس فرق کو ذہن میں رکھنا ضروری ہے۔

۲) تاویل عام اور تاویل خاص

قرآن حکیم کی کسی ایک آیت یا چند آیات کے مجموعے یا کسی خاص مضمون جو چند آیات میں مکمل ہو رہا ہے، پر غور کرنے میں دو مرحلے ہمیشہ پیش نظر رہنے چاہئیں: ایک تاویل خاص، دوسرے تاویل عام۔ اس سلسلہ میں یاد رہے کہ قرآن حکیم زمان و مکان کے ایک خاص تناظر میں نازل ہوا ہے۔ اس کا زمانہ نزول ۶۳۲ء سے ۲۱۰ء تک ایک خاص پس کے عرصے پر محیط ہے اور اس کے نزول کی جگہ سرزیں ججاز ہے۔ اس کا ایک خاص پس منظر ہے۔ ظاہر بات ہے کہ اگر اس وقت اور اس علاقے کے لوگوں کے عقائد و نظریات اور ان کی ذہنی سطح کو ملاحظہ نہ رکھا جاتا تو ان تک ابلاغ ممکن ہی نہیں تھا۔ وہ تو اُمیٰ تھے، پڑھے لکھنے تھے۔ اگر انہیں فلسفہ پڑھانا شروع کر دیا جاتا، سائنسی علوم کے بارے میں بتایا جاتا تو یہ باتیں اُن کے سروں کے اوپر سے گزر جاتیں۔ قرآنی آیات تو ان کے دل و دماغ میں پیوست ہو گئیں، کیونکہ براہ راست ابلاغ تھا، کوئی barrier موجود نہیں تھا۔ تو قرآن حکیم کا یہ شانِ نزول ذہن میں رکھیے۔ ویسے تو ”شانِ نزول“ کی اصطلاح کسی خاص آیت کے لیے استعمال ہوتی ہے، لیکن ایک خاص time and space complex میں قرآن حکیم کا ایک مجموعی شانِ نزول ہے جس میں یہ نازل ہوا۔ وہاں کے حالات، اس عرصے کے واقعات، ان حالات میں تدریجیاً جو تبدیلی ہوئی، پھر کون لوگ اس کے مخاطب تھے، مکے والوں کے عقائد، ان کی رسمیں ریتیں، ان کے نظریات، ان کے مسلمات، ان کی دلچسپیاں..... جب قرآن کو اس سیاق و سبق (context) میں رکھ کر غور کریں گے تو یہ تاویل خاص ہو گی۔ اسی میں آپ مزید تفصیل میں جائیں گے کہ فلاں آیت کا واقعاتی پس

شده علم جس پڑھوں اور نسیان کے جو پر دے پڑے گئے تھے، ان کو ہٹا کر اندر سے اسے برآمد کرنا ہے۔ فطرتِ انسانی کے اندر اللہ کی محبت، اللہ کی معرفت کے حقائق مضر ہیں۔ یہ فطرت میں موجود ہیں، صرف ان پر دے پڑے گئے ہیں، دنیا کی محبت غالب آگئی ہے۔

دنیا نے تیری یاد سے بیگانہ کر دیا
تجھ سے بھی دغیریب ہیں غم روزگار کے! (فیض)

یہاں کی دلچسپیوں، مسائل، مشکلات، مصروفیات، مشاغل کی وجہ سے ذہول ہو گیا ہے، پر دہ پڑ گیا ہے۔ تذکریہ ہے کہ اس پر دے کو ہٹا دیا جائے۔ ع

سرکشی نے کر دیے دھنے لئے نقشِ بندگی

آؤ سجدے میں گریں، لوح جبیں تازہ کریں! (حفیظ)

یادداشت کو recall کرنا اور اپنی فطرت میں مضر حقائق کو اجاگر کر لینا تذکرہ ہے۔ قرآن کا اصل ہدف یہی ہے اور اس اعتبار سے قرآن کا دعویٰ سورۃ القمر میں چار مرتبہ آیا ہے: ﴿وَلَقَدْ يَسَرُّنَا الْقُرْآنُ لِلَّذِخْرِ فَهَلْ مِنْ مُّذَكَّرٍ﴾² ”ہم نے قرآن کو تذکر کے لیے بہت آسان بنادیا ہے، تو کوئی ہے نصیحت حاصل کرنے والا؟“ اس کے لیے بہت گھرائی میں غوطہ زنی کرنے کی ضرورت نہیں ہے، بہت مشقت و مخت مطلوب نہیں ہے۔ انسان کے اندر طلبِ حقیقت ہو اور قرآن سے براہ راست رابطہ (Communication) ہو جائے تو تذکر حاصل ہو جائے گا۔ اس کی شرط صرف ایک ہے اور وہ یہ کہ انسان کو اتنی عربی ضرور آتی ہو کہ وہ قرآن سے ہم کلام ہو جائے۔ اگر آپ ترجمہ دیکھیں گے تو کچھ معلومات تو حاصل ہوں گی، تذکر نہیں ہو گا۔ اقبال نے کہا تھا:-

ترے ضمیر پہ جب تک نہ ہونزولی کتاب
گرہ کشا ہے نہ رازی نہ صاحبِ کشاف!

تذکر کے عمل کا اثر تو یہ ہے کہ آپ کے اندر کے مضر حقائق ابھر کر آپ کے شعور کی سطح پر

تاویل عام کے فرق کو ذہن میں رکھیں۔

۵) تذکر و تدبیر

تذکر اور تدبیر دونوں الفاظ الگ الگ تو بہت جگہ آئے ہیں، سورۃ حم کی آیت ۲۹ میں یکجا آگئے ہیں: ﴿كِتَبٌ أَنْزَلْنَا إِلَيْكَ مُبَرَّكٌ لِّيَدَبَرُوا إِلَيْهِ وَلَيَتَذَكَّرَ أُولُوا الْأَلْبَابِ﴾ ”یہ ایک بڑی برکت والی کتاب ہے جو (اے بنی) ہم نے آپ کی طرف نازل کی ہے تاکہ یہ لوگ اس کی آیات پر غور کریں اور عقل و فکر کھنے والے اس سے سبق لیں،“۔ ان دونوں کا مطلب کیا ہے؟ ایک ہے قرآن مجید سے ہدایت اخذ کر لینا، نصیحت حاصل کر لینا، اصل راہ نمائی حاصل کر لینا، جس کو کہ مولا ناروم نے کہا ع ”ماز قرآن مغرباً بِرَاشْتَمِ“، یعنی قرآن کا جو حاصل مغرب ہے وہ تو ہم نے لے لیا۔ اس کا اصل مغرب ”ہدایت“ ہے۔ اس مرحلے پر قرآن جو لفظ استعمال کرتا ہے وہ ”تذکر“ ہے۔ یہ لفظ ذکر سے بنایا ہے۔ تذکر یاد دہانی کو کہتے ہیں۔ اب اس کا تعلق اسی بات سے جڑ جائے گا جو قرآن کے اسلوب استدلال کے ضمن میں پہلے بیان کی جا پچلی ہے۔ یعنی قرآن مجید جن اصل حقائق (مابعد الطبیعتی حقائق) کی طرف را ہنمائی کرتا ہے وہ فطرتِ انسانی میں مضر ہیں، ان پر صرف ذہول اور نسیان کے پر دے پڑے گئے ہیں۔ مثلاً آپ کو کوئی بات کچھ عرصہ قبل معلوم تھی، لیکن اب اس کی طرف دھیان نہیں رہا اور وہ آپ کی یادداشت کے ذریعے میں گھری اترگئی ہے اور اب یاد نہیں آتی، لیکن کسی روز اُس کی طرف کوئی ہلاکا سا اشارہ ملتے ہی آپ کو وہ پوری بات یاد آ جاتی ہے۔ جیسے آپ کا کوئی دوست تھا، کسی زمانے میں بے تکلف تھی، صح شام ملاقاتیں تھیں، اب طویل عرصہ ہو گیا، کبھی اس کی یاد نہیں آتی۔ ایسا نہیں کہ آپ کو یاد نہیں رہا، بلکہ ذہول ہے، نسیان ہے، توجہ ادھرنہیں ہے، کبھی ذہن ادھر منتقل ہی نہیں ہوتا۔ لیکن اچانک کسی روز آپ نے اپنا ٹرنک کھولا اور اس میں سے کوئی قلم یا رومال جو اس نے کبھی دیا ہو برآمد ہو گیا تو فوراً آپ کو اپنا وہ دوست یاد آ جائے گا۔ یہ phenomenon تذکر ہے۔ تذکر کا مطلب تعلم نہیں ہے۔ تعلم علم حاصل کرنا یعنی نئی بات جانا ہے، جبکہ تذکر پہلے سے حاصل

اس کو کوئی شخص نہ عبور کر سکتا ہے نہ گہرائی میں اس کی تہہ تک پہنچ سکتا ہے۔ یہ ناممکن ہے، چاہے پوری پوری زندگیاں کھپالیں۔ وہ چاہے صاحبِ کشاف ہوں، صاحبِ تفسیر کبیر ہوں، کسے باشد۔ اس کا احاطہ کرنا کسی کے لیے ممکن نہیں۔ بعض لوگ غیغتیاں انداز میں یہ الفاظ استعمال کر دیتے ہیں کہ ”انہیں قرآن پر بڑا عبور حاصل ہے۔“ یہ قرآن کے لیے بڑا تو ہیں آمیز کلکھ ہے۔ عبور ایک کنارے سے دوسرے کنارے تک پہنچ جانے کو کہتے ہیں۔ قرآن کا تو کنارہ ہی کوئی نہیں ہے۔ کسی انسان کے لیے یہ ممکن نہیں ہے کہ وہ قرآن پر عبور حاصل کرے۔ یہ ناممکنات میں سے ہے۔ اسی طرح اس کی گہرائی تک پہنچ جانا بھی ناممکن ہے۔

اس سلسلہ میں ایک تمثیل سے بات کسی قدر واضح ہو جائے گی۔ کبھی ایسا بھی ہوتا ہے کہ سمندر میں کوئی ٹینکر تیل لے کر جا رہا ہے اور کسی وجہ سے اچانک تیل لیک کرنے لگ جاتا ہے۔ لیکن وہ تیل سطح سمندر کے اوپر ہی رہتا ہے، نیچے نہیں جاتا۔ سطح سمندر پر اوپر تیل کی تہہ اور نیچے پانی ہوتا ہے اور وہ تیل پانچ دس میل تک پھیل جاتا ہے۔ سمندر کی اتھاگہرائی کے باوجود تیل سطح آب پر ہی رہتا ہے۔ اسی طرح سمجھئے کہ قرآن مجید کی اصل ہدایت اور اصل تذکر اس کی سطح پر موجود ہے۔ اس تک رسائی کے لیے سامنے داں یا فلسفی ہونا، عربی ادب کا ماہر ہونا، کلام جاہلی کا عالم ہونا ضروری نہیں۔ صرف دو چیزیں موجود ہوں۔ پہلی خلوص نیت اور طلب ہدایت، دوسری قرآن سے براہ راست ہم کلامی کا شرف اور اس کی صلاحیت۔ یہ دونوں ہیں تو تذکر کا تقاضا پورا ہو جائے گا۔ البتہ تدبر کے لیے گہرائی میں اترنا ہوگا اور اس بحرِ خار میں غوطہ زنی کرنا ہوگی۔ تذکر کا حق ادا کرنے کے لیے شعر جاہلی کو بھی جاننا ضروری ہے۔ ہر لفظ کی پہچان ضروری ہے کہ جس دور میں قرآن نازل ہوا اُس زمانے اور اُس علاقے کے لوگوں میں اس لفظ کا معنہ ہوم کیا تھا، یہ کن معانی میں استعمال ہو رہا تھا۔ قرآن نے بنیادی اصطلاحات و ہیں سے اخذ کی ہیں۔ وہی الفاظ جن کو عرب اپنے اشعار اور خطبات کے اندر استعمال کرتے تھے انہی کو قرآن مجید نے لیا ہے۔ چنانچہ نزول قرآن کے دو رکی زبان کو پہچاننا اور اس

دوبارہ آجائیں۔ یہ نہ ہو کہ پہلے آپ نے متن کو پڑھا، پھر ترجمہ دیکھا، حاشیہ دیکھا، اس کے بعد اگلی آیت کی طرف گئے تو تسلسل ٹوٹ گیا اور کلام کی تائشیر ختم ہو گئی۔ ترجمہ سے کلام کی اصل تائشیر باقی نہیں رہتی۔ شیکسپیر کی کوئی عبارت آپ انگریزی میں پڑھیں گے تو جھوم جائیں گے، اگر اس کا ترجمہ کریں گے تو اس کا وہ اثر باقی نہیں ہوگا۔ اسی طرح غالب کا شعر ہو یا میر کا، اس کا انگریزی میں ترجمہ کریں گے تو وہ اثر باقی نہیں رہے گا اور آپ وجود میں نہیں آئیں گے، جھوم جھوم نہیں جائیں گے۔ عربی زبان کا اتنا علم کہ آپ عربی متن کو براہ راست سمجھ سکیں، تذکر کی بنیادی شرط ہے۔ چنانچہ اولاً حسن نیت ہو، طلب ہدایت ہو، تھسب کی پٹی نہ بندھی ہو اور ثانیاً عربی زبان کا اتنا علم ہو کہ آپ براہ راست اس سے ہم کلام ہو رہے ہوئے یہ دونوں شرطیں پوری ہو جائیں تو تذکر ہو جائے گا۔

دوبارہ ذہن میں تازہ کر لیجیے کہ آیت کا مطلب نشانی ہے۔ نشانی اسے کہتے ہیں جس کو دیکھ کر ذہن کسی اور شے کی طرف منتقل ہو جائے۔ آپ نے قلم یا رومال دیکھا تو ذہن دوست کی طرف منتقل ہو گیا جس سے ملے ہوئے بہت عرصہ ہو گیا تھا اور اس کا کبھی خیال ہی نہیں آیا تھا۔ مولانا روم کہتے ہیں۔

خشک تار و خشک مغز و خشک پوسٹ
از کجا می آید ایں آوازِ دوست؟

ہمارا ایک ازلی دوست ہے ”اللہ“، وہی ہمارا خالق ہے، ہمارا باری ہے، ہمارا رب ہے۔ اس کی دوستی پر کچھ پر دے پڑ گئے ہیں، اس پر کچھ ذہول طاری ہو گیا ہے۔ قرآن اس دوست کی یاد دلانے کے لیے آیا ہے۔

اس کے بر عکس تذکر گہرائی میں غوطہ زن ہونے کو کہتے ہیں۔ ع ”قرآن میں ہو غوطہ زن اے مر د مسلمان!“ تذکر کے اعتبار سے قرآن حکیم مشکل ترین کتاب ہے۔ اس کی وجہ کیا ہے؟ یہ کہ اس کا منبع اور سرچشمہ علم الہی ہے اور علمِ الہی لامتناہی ہے۔ یہ حقیقت ہے کہ کلام میں متكلم کی ساری صفات موجود ہوتی ہیں، لہذا یہ کلام لامتناہی ہے۔

اقتصادیات کے اصول و مبادی کیا ہیں؟ بینکنگ کی اصل بنیاد کیا ہے؟ کس طرح کچھ لوگوں نے اس پوری نوع انسانی کو معاشری اعتبار سے بے بس کیا ہوا ہے۔ اس حقیقت کو جب تک نہیں سمجھیں گے تو آج کے دوسرے میں قرآن حکیم کی اقتصادی تعلیمات واضح کرنے کا حق ادا نہیں ہو سکتا۔

واقع یہ ہے کہ آج تدبیر قرآن کسی ایک انسان کے بس کاروگ ہی نہیں رہا، اس کے لیے تو ایک جماعت درکار ہے۔ میرے کتابچے ”مسلمانوں پر قرآن مجید کے حقوق“ کے باب ”تذکر و تدبر“ میں یہ تصور پیش کیا گیا ہے کہ ایسی یونیورسٹیز قائم ہوں جن کا اصل مرکزی شعبہ ”تدبر قرآن“ کا ہو۔ جو شخص بھی اس یونیورسٹی کا طالب علم ہو وہ عربی زبان سیکھے اور قرآن پڑھے۔ لیکن اس مرکزی شعبے کے گرد تمام علوم عقلی، جیسے منطق، مابعد الطیعیات، اخلاقیات، نفیسیات اور الہیات، علوم عمرانی جیسے معاشریات، سیاسیات اور قانون، اور علوم طبعی، جیسے ریاضی، کیمیا، طبیعیات، ارضیات اور فلکیات وغیرہ کے شعبوں کا ایک حصہ رکھا گیا ہے اور ہر ایک طالب علم ”تدبر قرآن“ کی لازماً اور ایک یا اس سے زائد دوسرے علوم کی اپنے ذوق کے مطابق تختیل کرے اور اس طرح ان شعبے ہائے علوم میں قرآن کے علم وہدایت کو تحقیقی طور پر اخذ کر کے موثر انداز میں پیش کر سکے۔ طالب علم وہ بھی پڑھے تب معلوم ہو گا کہ اس شعبے میں انسان آج کہاں کھڑا ہے اور قرآن کیا کہہ رہا ہے۔ فلاں شعبے میں نوع انسانی کے کیا مسائل ہیں اور اس ضمن میں قرآن حکیم کیا کہتا ہے۔ مختلف شعبے میں قرآن کی ضرورت کو پورا کر سکتے ہیں جو وقت کا اہم تقاضا ہے۔

جیسا کہ میں نے عرض کیا، تذکر کے اعتبار سے قرآن آسان ترین کتاب ہے جو ہماری فطرت کی پکار ہے۔ ع ”میں نے یہ جانا کہ گویا یہی میرے دل میں تھا!“ اگر انسان کی فطرت مسخ شدہ نہیں ہے بلکہ سلیمان ہے، صالح ہے، سلامتی پر قائم ہے تو وہ قرآن کو اپنے دل کی پکار محسوس کرے گا، اس کے اور قرآن کے درمیان کوئی جواب نہ ہو گا، وہ اسے اپنے دل کی بات سمجھے گا، اس کے لیے عربی زبان کا صرف اتنا علم کافی ہے کہ براہ

کے لیے ضروری مہارت کا ہونا تدبر کے لیے ناگزیر ہے۔ پھر یہ کہ احادیث، علم بیان، منطق، ان سب کو انسان بطریق تدبیر جانے گا تو پھر وہ اس کا حق ادا کر سکے گا۔

مولانا امین احسن اصلاحی صاحب نے اپنی تفسیر کا نام ہی ”تدبر قرآن“ رکھا ہے اور وہ تدبیر قرآن کے بہت بڑے داعی ہیں۔ اس کے لیے انہوں نے اپنی زندگی میں بہت محنت کی ہے۔ ان کے بعض شاگرد حضرات نے بیان کیا ہے، لیکن تدبیر قرآن کا لگایا ہے۔ اس کے ان تقاضوں کو تو ان حضرات نے بیان کیا ہے، اگر وہ تقاضا بھی پورا نہیں ہو گا تو عصر حاضر کے تدبیر کا حق ادا نہیں ہو گا۔ وہ تقاضا یہ ہے کہ علم انسانی آج جس یوں تک پہنچ گیا ہے، میٹریل سائنسز کے مختلف علوم کے ضمن میں جو کچھ معلومات انسان کو حاصل ہو چکی ہیں اور وہ خیالات و نظریات جن کو آج دنیا میں مانا جا رہا ہے ان سے آگاہی حاصل کی جائے۔ اگر ان کا اجمالی علم نہیں ہے تو اس دوسرے کے تدبیر قرآن کا حق ادا نہیں کیا جا سکتا۔ قرآن حکیم وہ کتاب ہے جو ہر دوسرے افق پر خورشید تازہ کی مانند طلوع ہو گی۔ آج سے سو برس پہلے کے قرآن اور آج کے قرآن میں اس حوالے سے فرق ہو گا۔ متن اور الفاظ وہی ہیں، لیکن آج علم انسانی کی جو سطح ہے اس پر اس قرآن کے فہم اور اس کے علم کو جس طریقے سے جلوہ گر ہونا چاہیے اگر آپ اس کا حق ادا نہیں کر رہے تو آپ سو برس پہلے کا قرآن پڑھا رہے ہیں، آج کا قرآن نہیں پڑھا رہے۔ جیسے اللہ کی شان ہے ﴿كُلَّ يَوْمٍ هُوَ فِي شَانٍ﴾ اسی طرح کا معاملہ قرآن حکیم کا بھی ہے۔

اسی طرح ہدایت عملی کے ضمن میں اقتصادیات، سماجیات اور نفیسیات انسانی کے سلسلہ میں راہنمائی اور حقائق قرآن میں موجود ہیں، انہیں کیسے سمجھیں گے؟ قرآن کی اصل تعلیمات کی قدر و قیمت اور اس کی اصل evaluation کیسے ممکن ہے اگر انسان آج کے اقتصادی مسائل کو نہ جانتا ہو؟ اس کے بغیر وہ تدبیر قرآن کا حق نہیں ادا کر سکتا۔ مثلاً آج کے اقتصادی مسائل کیا ہیں؟ پہپر کرنی کی حقیقت کیا ہے؟

ہے۔ اس لیے کہ حضو صلی اللہ علیہ و آله و سلم سائنس اور شیکنا لو جی سکھانے نہیں آئے تھے۔ تا بیرخنل کا واقعہ پچھے گزر چکا ہے، اس کے ضمن میں آپ صلی اللہ علیہ و آله و سلم نے فرمایا تھا: ((إِنْتُمْ أَعْلَمُ بِأَمْرِ دُنْيَاكُمْ)) ”اپنے دنیاوی معاملات کے بارے میں تم مجھ سے زیادہ جانتے ہو۔“ تجرباتی علوم کے مطابق جو تمہیں علم حاصل ہے اس پر عمل کرو۔ لیکن دین کا جو عملی پہلو ہے اس میں پچھے سے پچھے جائیے۔ یہاں یہ دلیل نہیں چلے گی کہ جدید دور کے تقاضے کچھ اور ہیں، جبکہ یہ دیکھنا ہو گا کہ رسول صلی اللہ علیہ و آله و سلم نے اور آپ کے صحابہؓ نے کیا کیا۔ اس حوالے سے قرآن کے طالب علم کا رُخ پیچھے کی طرف ہونا چاہیے کہ اسلاف نے کیا سمجھا۔ متاخرین کو چھوڑ کر متقدمین کی طرف جائیے۔ متقدمین سے تع تابعین، پھر تابعین سے ہوتے ہوئے ”مَا آنَا عَلَيْهِ وَأَصْحَابِيْ“ یعنی حضو صلی اللہ علیہ و آله و سلم اور صحابہؓ کے عمل تک پہنچئے۔ اس اعتبار سے اقبال کا یہ شعر صحیح منطبق ہوتا ہے۔

بِصَطْفِيْ بِرْسَانِ خُوَلِشْ رَاكَهْ دِیْ ہَمَهْ اوْسَتْ
اگر باؤ نَسِیدِی تمامِ بُلْہِی سَتْ!

دین کا عملی پہلو وہی ہے جو اللہ کے رسول صلی اللہ علیہ و آله و سلم سے ثابت ہے۔ اس میں اگرچہ روایات کے اختلاف کی وجہ سے کچھ فرق ہو جائے گا مگر دلیل یہی رہے گی: ((صَلُوٰةٌ كَمَا رَأَيْتُمُونِي أَصْلَى)) ”نماز اس طرح پڑھو جیسے تم مجھے نماز پڑھتے ہوئے دیکھتے ہو۔“ اب نماز کی جزئیات کے بارے میں روایات میں کچھ فرق ملتا ہے۔ کسی کے نزدیک ایک روایت قبل ترجیح ہے، کسی کے نزدیک دوسرا۔ اس اعتبار سے جزئیات میں تھوڑا بہت فرق ہو جائے تو کوئی حرج نہیں۔ البتہ دلیل یہی رہے گی کہ رسول صلی اللہ علیہ و آله و سلم اور صحابہؓ کرامؐ کا عمل یہ تھا۔ حضور اکرم صلی اللہ علیہ و آله و سلم کا یہ فرمان بھی نوٹ کر لیجیے: ((عَلَيْكُمْ بِسُتُّنِ وَسُنَّةِ الْخُلَفَاءِ الرَّاشِدِينَ الْمُهَدِّدِينَ)) ”تم پر میری سنت اختیار کرنا لازم ہے اور میرے خلفاء راشدین کی سنت جو ہدایت یافتہ ہیں۔“ چنانچہ حضو صلی اللہ علیہ و آله و سلم کا عمل اور خلفاء راشدین کا عمل ہمارے لیے لا اقت تقلید ہے۔ پھر اسی سے متصل وہ چیزیں ہیں جن پر ہماری چودہ سو برس کی تاریخ میں امت کا جماعت رہا ہے۔

راستہ ہم کلام ہو جائے۔ جبکہ تدبیر کے تقاضے پورے کرنے کسی ایک انسان کے بس کا روگ نہیں ہے۔ جو شخص بھی اس میدان میں قدم رکھنا چاہیے اس کے ذہن میں ایک اجمالی خاکہ ضرور ہونا چاہیے کہ آج جدید سائنس کے اعتبار سے انسان کہاں کھڑا ہے۔ جب انسان کو اپنے مقام کی معرفت حاصل ہو جائے تو وہ قرآن مجید سے بہتر طور پر فائدہ اٹھا سکتا ہے۔ اس کی مثال ایسے ہے کہ سمندر میں توبے تحاشا پانی ہے، آپ اگر پانی لینا چاہتے ہیں تو جتنا بڑا کٹورا، کوئی دیگر، دیگر یا بالٹی آپ کے پاس ہے اسی کو آپ بھر لیں گے۔ یعنی جتنا آپ کا ظرف ہو گا اتنا ہی آپ سمندر سے پانی انذکر سکیں گے۔ اس کا یہ مطلب تو ہرگز نہ ہو گا کہ سمندر میں پانی ہی اتنا ہے! انسانی ذہن کا ظرف علوم سے بنتا ہے۔ یہ ظرف آج سے پہلے بہت تنگ تھا۔ ایک ہزار سال پہلے کا ظرف ذہنی بہت محروم تھا۔ انسانی علوم کے اعتبار سے آج کا ظرف بہت وسیع ہے۔ اگر آج آپ کو قرآن مجید سے ہدایت حاصل کرنی ہے تو آپ کو اپنا ظرف اس کے مطابق وسیع کرنا ہو گا۔ اور اگر کچھ لوگ ابھی اُسی سابق دور میں رہ رہے ہیں تو قرآن حکیم کے مخفی حقائق اُن پر منکشف نہیں ہوں گے۔

۶) عملی ہدایات اور مظاہر طبیعی کے بارے میں متقاد طرزِ عمل

قرآن حکیم میں سائنسی علوم کے جو حالہ جات آتے ہیں اور اس میں جو عملی ہدایات ملتی ہیں، ان کے ضمن میں یہ بات پیش نظر رہنی چاہیے کہ ایک اعتبار سے ہمیں آگے سے آگے بڑھنا ہے اور دوسرے اعتبار سے ہمیں پچھے سے پچھے جانا ہے۔ چنانچہ قرآن حکیم پر غور و فکر کرنے والے کا انداز (attitude) دو اعتبارات سے بالکل متقاد ہونا چاہیے۔ سائنسی حالہ جات جو قرآن میں آئے ہیں ان کی تعبیر کرنے میں آگے سے آگے جائیے۔ آج انسان کو کیا معلومات حاصل ہو چکی ہیں، کون سے حقائق پایہ ثبوت کو پہنچ چکے ہیں، ان کے حوالے پیش نظر رہیں گے۔ اس میں پچھے جانے کی ضرورت نہیں ہے۔ امام رازی اور دیگر قدیم مفسرین کو دیکھنے کی ضرورت نہیں ہے۔ بلکہ اس ضمن میں نبی اکرم صلی اللہ علیہ و آله و سلم نے بھی کچھ فرمایا ہے تو وہ بھی ہمارے لیے لازم نہیں

اب دنیا اسلامی سزاوں کو وحشیانہ قرار دے کر ہم پر اثر انداز ہونے کی کوشش کر رہی ہے اور ہمیں بنیاد پرست (Fundamentalist) کی گالی دے کر چاہتی ہے کہ ہمارے اندر مذکور ت خواہ نہ رو یہ پیدا کر دے، مگر ہمارا طرز عمل یہ ہونا چاہیے کہ ان باتوں سے قطعاً متاثر ہوئے بغیر دین کے عملی پہلو کے بارے میں پیچھے سے پیچھے جاتے ہوئے ﴿مُحَمَّدُ رَسُولُ اللَّهِ وَآلُّدِيْنَ مَعَهُ﴾ تک پہنچ جائیں!

قدمتی سے ہمارے عام علماء کا حال یہ ہے کہ انہوں نے عربی علوم تو پڑھے ہیں، عربی مدارس سے فارغ التحصیل ہیں، مگر وہ آگے بڑھنے کی صلاحیت سے عاری ہیں۔ انہوں نے سائنس نہیں پڑھی، وہ جدید علوم سے واقف نہیں، وہ نہیں جانتے آئن سائنس کس بلا کا نام ہے اور اس شخص کے ذریعے طبیعت کے اندر کتنی بڑی تبدیلی آئی ہے۔ نیوٹون نے ایریا کیا تھا اور آئن سائنس کا دور کیا ہے، انہیں کیا پتہ! آج کائنات کا تصور کیا ہے، ایٹم کی ساخت کیا ہے، انہیں کیا معلوم! ایٹم تو پرانی بات ہو گئی، اب تو انسان نیوٹرون پروٹون سے بھی کہیں آگے کی باریکیوں تک پہنچ چکا ہے۔ اب ان چیزوں کو نہیں جانیں گے تو ان حقائق کو صحیح طور پر سمجھنا ممکن نہیں ہوگا۔ مظاہر طبیعی کا معاملہ تو آگے سے آگے جا رہا ہے۔ اس کی تعبیر جدید سے جدید ہونی چاہیے۔ البتہ اس ضمن میں یہ فرق ضرور ملحوظ رہنا چاہیے کہ ایک تو سائنس کے میدان کے محض نظریات (theories) ہیں جنہیں مسلمہ حقائق کا درجہ حاصل نہیں ہے، جبکہ ایک وہ چیزیں ہیں جن کی تجرباتی توثیق ہو چکی ہے اور انہیں اب مسلمہ حقائق کا درجہ حاصل ہے۔ ان دونوں میں فرق کرنا ہوگا۔ خواہ مخواہ کوئی بھی نظریہ سامنے آجائے یا کوئی مفروضہ (hypothesis) منظر عام پر آجائے اس پر قرآن کو منطبق کرنے کی کوشش کرنا سعی لا حاصل بلکہ مضر شے ہے۔ لیکن اصولی طور پر ہمیں ان چیزوں کی تعبیر میں آگے سے آگے بڑھنا ہے۔ اور جہاں تک دین کے عملی حصے کا تعلق ہے جسے ہم شریعت کہتے ہیں، یعنی اوامر و نواہی، حلال و حرام، حدود و تعزیرات وغیرہ، ان تمام معاملات میں ہمیں پیچھے سے پیچھے جانا ہوگا، یہاں تک کہ محمد رسول اللہ ﷺ کے قدموں میں اپنے

آپ کو پہنچا دیجیے۔ اس لیے کہ دین اسی کا نام ہے۔ بمصطفيٰ برساں خویش را کہ دیں ہمہ اoust ۷) فہم قرآن کے لیے جذبہ انقلاب کی ضرورت

فہم قرآن کے لیے بنیادی اصول اور بنیادی ہدایات یا اشارات کے ضمن میں مولانا ابوالاعلیٰ مودودی نے یہ بات بڑی خوبصورتی سے تفہیم القرآن کے مقدمے میں کہی ہے کہ قرآن محض نظریات اور خیالات کی کتاب نہیں ہے کہ آپ کسی ڈرائیکٹ روم میں یا کتب خانے میں آرام کر سی پر بیٹھ کر اسے پڑھیں اور اس کی ساری باتیں سمجھ جائیں۔ کوئی محقق یا ریسرچ سکالر ڈکشنریوں اور تفسیروں کی مدد سے اسے سمجھنا چاہے تو نہیں سمجھ سکے گا۔ اس لیے کہ یہ ایک دعوت اور تحریک کی کتاب ہے۔ مولانا مرحوم لکھتے ہیں:

”.....اب بھلا یہ کیسے ممکن ہے کہ آپ سرے سے نزاع کفر و دین اور معرکہ اسلام و جاہلیت کے میدان میں قدم ہی نہ رکھیں اور اس کٹکٹش کی کسی منزل سے گزرنے کا آپ کو اتفاق ہی نہ ہوا ہو اور پھر محض قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں! اسے تو پوری طرح آپ اسی وقت سمجھ سکتے ہیں جب اسے لے کر اٹھیں اور دعوت الی اللہ کا کام شروع کریں اور جس جس طرح یہ کتاب ہدایت دیتی جائے اسی طرح قدم اٹھاتے چلے جائیں.....“

قرآن مجید کی بہت سی بڑی اہم حقیقتیں اس کے بغیر منکش نہیں ہوں گی، اس لیے کہ قرآن ایک ”کتاب انقلاب“ (Manual of Revolution) ہے۔ اس کے لیے قرآن نے انسانی جدوجہد کے ذریعے عظیم انقلاب برپا کیا ہے۔ محمد رسول اللہ ﷺ اور آپ کے ساتھی ایک حزب اللہ تھے، ایک جماعت اور ایک پارٹی تھے، انہوں نے دعوت اور انقلاب کے تمام مراحل کو طے کیا اور ہر مرحلے پر اس کی مناسبت سے ہدایات نازل ہوئیں۔ ایک مرحلہ وہ بھی تھا کہ حکم دیا جا رہا تھا کہ مارکھاؤ لیکن ہاتھ مت

ہوتی ہیں کہ لاش کے بدن پر یہاں شگاف لگاؤ اور کھال ہٹاؤ تو تمہیں یہ چیز نظر آئے گی، یہاں شگاف لگاؤ تو تمہیں فلاں شے نظر آئے گی، اسے یہاں سے ہٹاؤ گے تو تمہیں اس کے پیچھے فلاں چیز چھپی ہوئی نظر آئے گی۔ اس اعتبار سے قرآن حکیم "Manual of Revolution" ہے۔ جب تک کوئی شخص انقلابی جدوجہد میں شریک نہیں ہو گا قرآن حکیم کے معارف کا بہت بڑا خزانہ اُس کے لیے بندر ہے گا۔ ایک شخص فقیہ ہے مفتی ہے تو وہ فقیہ احکام کو ضرور اس کے اندر سے نکال لے گا۔ آپ کو معلوم ہو گا کہ بعض قافیزیر "احکام القرآن" کے نام سے لکھی گئی ہیں جن میں صرف اُن ہی آیات کے بارے میں گفتگو اور بحث ہے جن سے کوئی نہ کوئی فقیہ حکم مستبط ہوتا ہے۔ مثلاً حلت و حرمت کا حکم، کسی شے کے فرض ہونے کا حکم جس سے عمل کا معاملہ متعلق ہے۔ باقی تو گویا نصص ہیں، تاریخی حقائق و واقعات ہیں۔ یہاں تک کہ قصہ آدم والیں جو سات مرتبہ قرآن میں آیا ہے، یا ایمانی حقائق کے لیے جو دلائل و برائین ہیں ان سے کوئی گفتگو نہیں کی گئی، بلکہ صرف احکام القرآن جو قرآن کا ایک حصہ ہے، اسی کو اہمیت دی گئی ہے۔

قرآن کے ترتیب بجا نزول کا سبب یہ ہے کہ صاحب قرآن ﷺ کی جدوجہد کے مختلف مراحل کو سمجھا جائے، ورنہ فقیہ احکام تو مرتب کر کے دیے جاسکتے تھے، جیسا کہ حضرت موسیٰؑ کو دے دیے گئے تھے۔ "احکام عشرہ"، تختیوں پر کندہ تھے جو موسیٰؑ کے سپرد کر دیے گئے۔ لیکن محمد رسول اللہ ﷺ کی انقلابی جدوجہد جس مرحلے سے گزرتی رہی قرآن میں اس مرحلے سے متعلق آیات نازل ہوتی رہیں۔ تنزیل کی ترتیب کے اندر مضر اصل حکمت یہی تو ہے کہ آنحضرت ﷺ کی جدوجہد، حرکت اور دعوت کے مختلف مراحل سامنے آ جاتے ہیں۔ اب بھی قرآن کی بنیاد پر اور منبع انقلاب نبویؑ پر جدوجہد ہو گی اسے ان تمام مراحل سے ہو کر گزرنا ہو گا۔ چنانچہ کم سے کم یہ تو ہو کہ اس جدوجہد کو علمی طور پر فہم کے لیے انسان سامنے رکھے۔ اگر علمی اعتبار سے سیرت النبیؑ کا خاکہ ذہن میں موجود نہ ہو تو فہم کسی درجے میں بھی حاصل نہیں ہو گا۔ فہم تحقیقی تو اُسی وقت حاصل ہو گا جب آپ خود اس جدوجہد میں لگے ہوئے ہیں اور وہی

الٹھاؤ۔ ﴿كُفُوا أَيْدِيْكُم﴾۔ پھر ایک مرحلہ وہ بھی آیا کہ حکم دے دیا گیا کہ اب آگے بڑھو اور جواب دو، انہیں قتل کرو۔ سورۃ الانفال میں ارشاد ہوا: ﴿وَقَاتِلُوْهُمْ حَتَّى لَا تَكُونَ فِتْنَةٌ وَّيَكُونُ الدِّيْنُ كُلُّهُ لِلَّهِ﴾ (آیت ۳۹) اور ان سے جنگ کرتے رہو یہاں تک کہ فتنہ ختم ہو جائے اور دین کل کا کل اللہ کے لیے ہو جائے۔ سورۃ البقرۃ میں فرمایا: ﴿وَاقْتُلُوْهُمْ حَيْثُ شَفِقْتُمُوْهُمْ وَأَخْرِجُوْهُمْ مِنْ حَيْثُ أَخْرَجُوْكُم﴾ (آیت ۱۹۱) "اور ان کو قتل کر دو جہاں کہیں تم ان کو پاؤ اور انہیں نکالو جہاں سے انہوں نے تم کو نکالا ہے۔"

دونوں مرافق میں یقیناً فرق ہے بلکہ بظاہر تضاد ہے، لیکن جانتا چاہیے کہ یہ ایک ہی جدوجہد کے دو مختلف مرافق ہیں۔ پھر ایک دائمی جب دعوت دیتا ہے تو جو مسائل اسے درپیش ہوتے ہیں ان کو ایک ایسا شخص قطعاً نہیں جان سکتا جس نے اُس کو پے میں قدم ہی نہیں رکھا ہے۔ اسے کیا احساس ہو گا کہ محمد رسول اللہ ﷺ سے یہ کیوں کہا جا رہا ہے: ﴿إِنَّ وَالْقَلْمَ وَمَا يَسْطُرُوْنَ إِنَّمَا أَنْتَ بِنَعْمَةِ رَبِّكَ بِمَجْنُونٍ وَإِنَّ لَكَ لَأَجْرًا غَيْرَ مَمْنُونٍ﴾ "قسم ہے قلم کی اور جو کچھ لکھتے ہیں! آپ اپنے رب کے فضل سے مجنون نہیں ہیں۔ اور آپ کے لیے توبے انہا اجر ہے۔" یعنی اے نبی آپ محروم اور غمگین نہ ہوں۔ آپ ان کے کہنے سے (معاذ اللہ) مجنون تو نہیں ہو جائیں گے۔ ایسے الفاظ جب کسی کو کہے جاتے ہیں تو اس کا ہی دل جانتا ہے کہ اس پر کیا گزرتی ہے۔ اندازہ لگائیے کہ قریش مکہ سے اس قسم کے الفاظ سن کر قلبِ محمدی پر کیا کیفیت طاری ہوتی ہو گی۔ یہ قرآن ہم پر reveal نہیں ہو سکتا جب تک ان احساسات و کیفیات کے ساتھ ہم خود و چارنہ ہوں۔ جب تک کہ ہماری کیفیات و احساسات اس کے ساتھ مماثلت نہ کھیں ہم کیسے سمجھیں گے کہ کیا کہا جا رہا ہے اور کس کیفیت کے اندر کہا جا رہا ہے۔

میڈیا کالج میں داخل ہونے والے طلبہ سب سے پہلے جس کتاب سے متعارف ہوتے ہیں وہ "Manual of Dissection" ہے۔ اس میں ہدایات

کارنامہ ہے جو محمد رسول اللہ ﷺ نے سرانجام دیا۔ اور آپ خود کہہ رہے ہیں کہ میرا آلہ انقلاب قرآن ہے، یہی میرا اسلحہ اور اصل طاقت ہے، یہی میری قوت کا سرچشمہ اور میری تائشہ کا منع ہے۔ اس سے بڑی گواہی اور کیا ہوگی؟ یہ تو قرآن کے منزل من اللہ ہونے کی خارجی شہادت ہے۔ یعنی ”حضورؐ کی شخصیت“۔ شہادت کا یہ پہلو حضور ﷺ کے اپنے زمانے میں اور آپ ﷺ کی حیات دنیاوی کے دوران زیادہ نمایاں تھا۔ اور جہاں تک آپ کے کارنامے کا تعلق ہے اس پر تو عقل دنگ رہ جاتی ہے۔ دیکھیے ماں یکل ہارت محمد رسول اللہ ﷺ کے بارے میں یہ کہنے پر مجبوراً ہوا ہے:

"He was the only man in history who was supremely successful on both the religious and secular levels."

یعنی تاریخ انسانی میں صرف وہی واحد شخص ہیں جو سیکولر اور مذہبی دونوں میدانوں میں انتہائی کامیاب رہے — اور آپ ﷺ کیا ہی ارشاد ہے کہ یہ اللہ کا کلام ہے۔ تو خارجی ثبوت گویا تماם و مکمال حاصل ہو گیا۔

قرآن کے منزل من اللہ ہونے کا داخلی ثبوت یہ ہے کہ انسان کا دل گواہی دے۔ داخلی ثبوت انسان کا اپنا باطنی تجربہ ہوتا ہے۔ اگر ہزار آدمی کہیں چینی میٹھی ہے مگر آپ نے نہ چکھی ہو تو آپ کہیں گے کہ جب اتنے لوگ کہہ رہے ہیں میٹھی ہے تو ہو گی میٹھی۔ ظاہر ہے ایک ہزار آدمی مجھے کیوں دھوکہ دینا چاہیں گے، یقیناً میٹھی ہو گی۔ لیکن ”ہو گی“ سے آگے بات نہیں بڑھتی۔ البتہ جب انسان چینی کو چکھ لے اور اس کی اپنی حسّ ذاتِ القہ بتا رہی ہو کہ یہ میٹھی ہے تو اب ”ہو گی“، ”نہیں“ ہے۔ ”ہو گی“ اور ”ہے“ میں درحقیقت انسان کے ذاتی تجربے کا فرق ہے۔ افسوس یہ ہے کہ آج کی دنیا صرف خارجی تجربات کو جانتی ہے۔ ایک تجربہ اس سے کہیں زیادہ معتبر ہے اور وہ باطنی تجربہ ہے، یعنی کسی شے پر آپ کا دل گواہی دے۔ اقبال نے کیا خوب کہا ہے —

تو عرب ہو یا عجم ہو تیرا لا اللہ الا

لغت غریب، جب تک تیرا دل نہ دے گواہی!

لا اللہ الا اللہ کے لیے اگر دل نے گواہی نہ دی تو انسان خواہ عربی لشل ہو، عربی زبان

مسائل آپ کو پیش آ رہے ہیں تو اب معلوم ہو گا کہ یہ مقام اور مرحلہ یا مسئلہ وہ تھا جس کے لیے یہ ہدایت قرآنی آئی تھی۔

۸) قرآن کے منزل من اللہ ہونے کا ثبوت

اس ضمن میں یہ جاننا بھی ضروری ہے کہ قرآن کے منزل من اللہ ہونے کا ثبوت کیا ہے۔ یاد رکھیے کہ ثبوت دو قسم کے ہوتے ہیں، خارجی اور داخلی۔ خارجی ثبوت خود محمد رسول اللہ ﷺ کا یہ فرمانا ہے کہ یہ کلام مجھ پر نازل ہوا۔ پھر آپ ﷺ کی شہادت بھی دو حیثیتوں سے ہے۔ آپ ﷺ کی شخصاً شہادت زیادہ نمایاں اُس وقت تھی جب کہ قرآن نازل ہوا اور حضور ﷺ خود موجود تھے۔ وہ لوگ بھی وہاں موجود تھے جنہوں نے آپ ﷺ کی چالیس سالہ زندگی کا مشاہدہ کیا تھا، جنہیں کاروباری شخصیت کی حیثیت سے آپ ﷺ کے معاملات کا تجربہ تھا۔ جن کے سامنے آپ ﷺ کی صداقت، دیانت، امانت اور ایسا نئے عہد کا پورا نقشہ موجود تھا۔ بلکہ اس سے آگے بڑھ کر جن کے سامنے چہرہ محمدی موجود تھا۔ سلیم الفطرت انسان آپ ﷺ کا روئے انور دیکھ کر پکار اٹھتا تھا کہ سُبْحَانَ اللَّهِ مَا هَذَا بُوَجْهٍ كَذَابٍ (اللہ پاک ہے، یہ چہرہ کسی جھوٹے کا ہو ہی نہیں سکتا)۔ تو حضور ﷺ کی شخصیت، آپؐ کی ذات اور آپؐ کی شہادت کہ یہ قرآن مجھ پر نازل ہوا، سب سے بڑا ثبوت تھا۔

اس اعتبار سے یاد رکھیے کہ محمد رسول اللہ ﷺ اور قرآن باہم ایک دوسرے کے شاہد ہیں۔ قرآن محمد ﷺ کی رسالت پر گواہی دیتا ہے: ﴿يَسْ أَ وَالْقُرْآنُ الْحَكِيمُ﴾ اِنَّكَ لِمِنَ الْمُرْسَلِينَ ﴿۱﴾ قرآن گواہی دے رہا ہے کہ آپ ﷺ اللہ کے رسول ہیں اور قرآن کے منزل من اللہ ہونے کا ثبوت ذاتِ محمدی ہے۔ اس کا ایک پہلو تو وہ ہے کہ نزول قرآن کے وقت رسول ﷺ کی ذات، آپؐ کی شخصیت، آپؐ کی سیرت و کردار، آپؐ کا اخلاق، آپؐ کا وجود، آپؐ کی شیوه اور چہرہ سامنے تھا۔ دوسرا پہلو جو داعی ہے اور آج بھی ہے وہ حضور ﷺ کا وہ کارنامہ ہے جو تاریخ کی اُن مٹ شہادت ہے۔ آپ ایج جی ویلز، ایم این رائے یا ڈاکٹر مائیکل ہارت سے پوچھیں کہ وہ کتنا عظیم

جانتا ہو، لیکن اس کے لیے یہ کلمہ لغتِ غریب ہی ہے، ناموس سی بات ہے، اس کے اندر پیوست نہیں ہے، اس کو متأثر نہیں کرتی۔ قرآن انسان کی اپنی فطرت کو اپیل کرتا ہے اور انسان کو اپنے من میں جھانکنے کے لیے آمادہ کرتا ہے۔ وہ کہتا ہے اپنے من میں جھانکو، دیکھو تو سہی، غور تو کرو: اَفَيَاللَّهُ شَكْ فَاطِرِ السَّمَاوَاتِ وَالْأَرْضِ؟ کیا تمہیں اللہ کے بارے میں شک ہے جو آسمانوں اور زمین کا پیدا کرنے والا ہے؟ اَتَنْعَمُ لَنَشْهَدُونَ أَنَّ مَعَ اللَّهِ إِلَهَةٌ أُخْرَى؟ کیا تم واقعتاً یہ گواہی دیتے ہو کہ اللہ کے ساتھ کوئی اور معبد بھی ہے؟

دیکھنا تقریر کی لذت کہ جو اُس نے کہا

میں نے یہ جانا کہ گویا یہی میرے دل میں ہے!

علامہ ابن قیمؒ نے اس کی بڑی خوبصورت تعبیر کی ہے۔ وہ کہتے ہیں کہ بہت سے لوگ ایسے ہیں کہ جب قرآن پڑھتے ہیں تو یوں محسوس کرتے ہیں کہ وہ مصحف سے نہیں پڑھ رہے بلکہ قرآن اُن کے لوح قلب پر لکھا ہوا ہے، وہاں سے پڑھ رہے ہیں۔ گویا فطرت انسانی کو قرآن مجید کے ساتھ اتی ہم آہنگی ہو جاتی ہے۔

ہمارے دور کے ایک صوفی بزرگ کہا کرتے ہیں کہ روح انسانی اور قرآن حکیم ایک ہی گاؤں کے رہنے والے ہیں۔ جیسے ایک گاؤں کے رہنے والے ایک دوسرے کو پہچانتے ہیں اور باہم انسیت محسوس کرتے ہیں ایسا ہی معاملہ روح انسانی اور قرآن حکیم کا ہے۔ قرآن کو پڑھ کر اور سن کر روح انسانی محسوس کرتی ہے کہ اس کا منبع اور سرچشمہ وہی ہے جو میرا ہے۔ جہاں سے میں آئی ہوں یہ کلام بھی وہیں سے آیا ہے۔ یقیناً اس کلام کا منبع اور سرچشمہ وہی ہے جو میرے وجود میری ہستی اور میری روح کا منبع اور سرچشمہ ہے۔ یہ ہم آہنگی ہے جو اصل باطنی تجربہ بن جائے تب ہی یقین ہوتا ہے کہ یہ کلام واقعتاً اللہ کا ہے۔